

Sree Vishnu Sahasra Nama Stotram

ōṃ śuklāmbaradharaṃ viṣṇuṃ śaśivarṇaṃ chaturbhujam |
prasannavadanaṃ dhyāyēt sarvavighnōpaśāntayē || 1 ||

yasyadviradavaktrādyāḥ pāriṣadyāḥ paraḥ śatam |
vighnaṃ nighnanti satataṃ viṣvaksēnaṃ tamāśrayē || 2 ||

pūrva pīṭhikā

vyāsaṃ vasiṣṭha naptāraṃ śaktēḥ pautramakalmaṣaṃ |
parāśarātmajaṃ vandē śukatātaṃ tapōnidhiṃ || 3 ||

vyāsāya viṣṇu rūpāya vyāsarūpāya viṣṇavē |
namō vai brahmanidhayē vāsiṣṭhāya namō namaḥ || 4 ||

avikārāya śuddhāya nityāya paramātmanē |
sadaika rūpa rūpāya viṣṇavē sarvajīṣṇavē || 5 ||

yasya smaraṇamātrēṇa janmasaṃsārabandhanāt |
vimuchyatē namastasmai viṣṇavē prabhaviṣṇavē || 6 ||

ōṃ namō viṣṇavē prabhaviṣṇavē |

śrī vaiśampāyana uvācha

śrutvā dharmā naśēṣēṇa pāvanāni cha sarvaśaḥ |
yudhiṣṭhiraḥ śāntanavaṃ punarēvābhya bhāṣata || 7 ||

yudhiṣṭhira uvācha

kimēkaṃ daivataṃ lōkē kiṃ vā'pyēkaṃ parāyaṇaṃ
stuvantaḥ kaṃ kamarchantaḥ prāpnuyurmānavāḥ śubham ||
8 ||

kō dharmaḥ sarvadharmāṇāṃ bhavataḥ paramō mataḥ |
kiṃ japanmuchyatē janturjanmasaṃsāra bandhanāt || 9 ||

śrī bhīṣma uvācha

jagatprabhuṃ dēvadēva manantaṃ puruṣōttamaṃ |
stuvannāma sahasrēṇa puruṣaḥ satatōtthitaḥ || 10 ||

tamēva chārchayannityaṃ bhaktyā puruṣamavyayaṃ |
dhyāyan stuvannamasyaṃścha yajamānastamēva cha || 11 ||

anādi nidhanaṃ viṣṇuṃ sarvalōka mahēśvaram |
lōkādhyaḥkṣaṃ stuvannityaṃ sarva duḥkhātigō bhavēt || 12 ||
||

brahmaṇyaṃ sarva dharmajñaṃ lōkānāṃ kīrti vardhanaṃ |
lōkanāthaṃ mahadbhūtaṃ sarvabhūta bhavōdbhavam|| 13 ||

ēṣa mē sarva dharmāṇāṃ dharmō'dhika tamōmataḥ |
yadbhaktyā puṇḍarīkākṣaṃ stavairarchēnnaraḥ sadā || 14 ||

paramaṃ yō mahattējaḥ paramaṃ yō mahattapaḥ |
paramaṃ yō mahadbrahma paramaṃ yaḥ parāyaṇam | 15 ||

pavitrāṇāṃ pavitraṃ yō maṅgalānāṃ cha maṅgalaṃ |
daivataṃ dēvatānāṃ cha bhūtānāṃ yō'vyayaḥ pitā || 16 ||

yataḥ sarvāṇi bhūtāni bhavantyādi yugāgamē |
yasmimścha pralayaṃ yānti punarēva yugakṣayē || 17 ||

tasya lōka pradhānasya jagannāthasya bhūpatē |
viṣṇōrnāma sahasraṃ mē śruṇu pāpa bhayāpaham || 18 ||

yāni nāmāni gauṇāni vikhyātāni mahātmanaḥ |
ṛṣibhiḥ parigītāni tāni vakṣyāmi bhūtayē || 19 ||

ṛṣirnāmnāṃ sahasrasya vēdavyāsō mahāmuniḥ ||

Chandō'nuṣṭup tathā dēvō bhagavān dēvakīsutah || 20 ||

amṛtāṃ sūdbhavō bījaṃ śaktirdēvakinandanaḥ |
trisāmā hṛdayaṃ tasya śāntyarthē viniyujyatē || 21 ||

viṣṇuṃ jiṣṇuṃ mahāviṣṇuṃ prabhaviṣṇuṃ mahēśvaram ||
anēkarūpa daityāntaṃ namāmi puruṣōttamam || 22 ||

pūrvanyāsaḥ

asya śrī viṣṇōrdivya sahasranāma stōtra mahāmantrasya ||
śrī vēdavyāsō bhagavān ṛṣiḥ |
anuṣṭup Chandaḥ |
śrīmahāviṣṇuḥ paramātmā śrīmannārāyaṇō dēvatā |
amṛtāṃsūdbhavō bhānuriti bījaṃ |
dēvakīnandanaḥ sraṣṭēti śaktiḥ |
udbhavaḥ, kṣōbhāṇō dēva iti paramōmantraḥ |
śaṅkhabhṛnnandakī chakrīti kīlakam |
śārṅgadhanvā gadādhara ityastram |
rathāṅgapāṇi rakṣōbhya iti nētraṃ |
trisāmāsāmagah sāmēti kavacham |
ānandaṃ parabrahmēti yōniḥ |
ṛtussudarśanaḥ kāla iti digbandhaḥ ||
śrīviśvarūpa iti dhyānaṃ |

śrī mahāviṣṇu prītyarthē sahasranāma japē pārāyaṇē
viniyōgaḥ |

karanyāsaḥ

viśvaṃ viṣṇurvaṣaṭkāra ityaṅguṣṭhābhyāṃ namaḥ
amṛtāṃ śūdbhavō bhānuriti tarjanībhyāṃ namaḥ
brahmaṇyō brahmakṛt brahmēti madhyamābhyāṃ namaḥ
suvarṇabindu rakṣōbhya iti anāmikābhyāṃ namaḥ
nimiṣō'nimiṣaḥ sragvīti kaniṣṭhikābhyāṃ namaḥ
rathāṅgapāṇi rakṣōbhya iti karatala karapṛṣṭhābhyāṃ
namaḥ

aṅganyāsaḥ

suvrataḥ sumukhaḥ sūkṣma iti jñānāya hṛdayāya namaḥ
sahasramūrṭiḥ viśvātmā iti aiśvaryaāya śirasē svāhā
sahasrārchiḥ saptajihva iti śaktyai śikhāyai vaṣaṭ
trisāmā sāmagassāmēti balāya kavachāya huṃ
rathāṅgapāṇi rakṣōbhya iti nētrābhyāṃ vausaṭ
śāṅgadhanvā gadādhara iti vīryāya astrāyaphaṭ
ṛtuḥ sudarśanaḥ kāla iti digbhandhaḥ

dhyānam

kṣīrōdhanvatpradēśē śuchimaṇivilasatsaikatēmauktikānām

mālākluptāsanasthaḥ

sphaṭikamaṇinibhairmauktikairmaṇḍitāṅgaḥ |

śubhrairabhrairadabhrairuparivirachitairmuktapīyūṣa

varṣaiḥ

ānandī naḥ punīyādarinalinagadā śaṅkhaṇḍīrmaṇḍitāṅgaḥ || 1

||

bhūḥ pādaḥ yasya nābhīrviyadasuranilaśchandra sūryau cha
nētrē

karṇāvāśāḥ śirōdyaurmukhamapi dahanō yasya

vāstēyamabdhiḥ |

antaḥsthaṁ yasya viśvaṁ sura

narakhagagōbhōgigandharvadaityaiḥ

chitraṁ raṁ ramyatē taṁ tribhuvana vapuśaṁ viṣṇumīśaṁ

namāmi || 2 ||

ōṁ namō bhagavatē vāsudēvāya !

śāntākāraṁ bhujagaśayanaṁ padmanābhaṁ surēśaṁ

viśvādhāraṁ gaganasadṛśaṁ mēghavarṇaṁ śubhāṅgaṁ |

lakṣmīkāntaṁ kamalanayanaṁ yōgihṛdhyānagamyam

vandē viṣṇuṁ bhavabhayaḥaram sarvalōkaikanāthaṁ || 3 ||

mēghaśyāmaṃ pītakaśēyavāsaṃ
śrīvatsākaṃ kaustubhōdbhāsitāṅgaṃ |
puṇyōpētaṃ puṇḍarīkāyatākṣaṃ
viṣṇuṃ vandē sarvalōkaikanātham || 4 ||

namaḥ samasta bhūtānāṃ ādi bhūtāya bhūbhṛtē |
anēkarūpa rūpāya viṣṇavē prabhaviṣṇavē || 5||

saśaṅkhachakraṃ sakirīṭakuṇḍalam
sapītavastraṃ sarasīruhēkṣaṇaṃ |
sahāra vakṣaḥsthala śōbhi kaustubhaṃ
namāmi viṣṇuṃ śirasā chaturbhujam | 6||

Chāyāyāṃ pārijātasya hēmasiṃhāsanōpari
āsīnamambudaśyāmamāyatākṣamalaṅkṛtam || 7 ||

chandrānaṃ chaturbāhuṃ śrīvatsāṅkita vakṣasaṃ
rukmiṇī satyabhāmābhyāṃ sahitaṃ kṛṣṇamāśrayē || 8 ||

pañchapūja

laṃ - pṛthivyātmanē ganthaṃ samarpayāmi
haṃ - ākāśātmanē puṣpaiḥ pūjayāmi
yaṃ - vāyvātmanē dhūpamāghrāpayāmi

raṃ - agnyātmanē dīpaṃ darśayāmi
vaṃ - amṛtātmanē naivēdyam nivēdayāmi
saṃ - sarvātmanē sarvōpachāra pūjā namaskārān
samarpayāmi

stōtram

hariḥ ṓm

viśvaṃ viṣṇurvaṣaṭkārō bhūtabhavyabhavatprabhuḥ |
bhūtakṛdbhūtabhṛdbhāvō bhūtātmā bhūtabhāvanaḥ || 1 ||

pūtātmā paramātmā cha muktānāṃ paramāgatiḥ |
avyayaḥ puruṣaḥ sākṣī kṣētrajñō'kṣara ēva cha || 2 ||

yōgō yōgavidāṃ nētā pradhāna puruṣēśvaraḥ |
nārasimhavaṃ śrīmān kēśavaḥ puruṣōttamaḥ || 3 ||

sarvaḥ śarvaḥ śivaḥ sthāṇurbhūtādirnidhiravyayaḥ |
sambhavō bhāvanō bhartā prabhavaḥ prabhurīśvaraḥ || 4 ||

svayambhūḥ sambhurādityaḥ puṣkarākṣō mahāsvanaḥ |
anādinidhanō dhātā vidhātā dhāturuttamaḥ || 5 ||

apramēyō hr̥ṣīkēśaḥ padmanābhō'maraprabhuḥ |
viśvakarmā manustvaṣṭā sthaviṣṭhaḥ sthavirō dhruvaḥ || 6 ||

agrāhyaḥ śāśvatō kṛṣṇō lōhitākṣaḥ pratardanaḥ |
prabhūtastrīkakubdhāma pavitraṃ maṅgaḷaṃ param || 7 ||

īśānaḥ prāṇadaḥ prāṇō jyēṣṭhaḥ śrēṣṭhaḥ prajāpatiḥ |
hiraṇyagarbhō bhūgarbhō mādhavō madhusūdanaḥ || 8 ||

īśvarō vikramīdhanvī mēdhāvī vikramaḥ kramaḥ |
anuttamō durādharṣaḥ kṛtajñaḥ kṛtirātmavān|| 9 ||

surēśaḥ śaraṇaṃ śarma viśvarētāḥ prajābhavaḥ |
ahassaṃvatsarō vyāḷaḥ pratyayaḥ sarvadarśanaḥ || 10 ||

ajassarvēśvaraḥ siddhaḥ siddhiḥ sarvādirachyutaḥ |
vṛṣākāpiramēyātmā sarvayōgavinissṛtaḥ || 11 ||

vasurvasumanāḥ satyaḥ samātmā sammitassamaḥ |
amōghaḥ puṇḍarīkākṣō vṛṣakarmā vṛṣākṛtiḥ || 12 ||

rudrō bahuśirā babhrurviśvayōniḥ śuchiśravāḥ |

amṛtaḥ śāśvatasthāṇurvarārōhō mahātapāḥ || 13 ||

sarvagaḥ sarva vidbhānurviṣvaksēnō janārdanaḥ |
vēdō vēdavidavyaṅgō vēdāṅgō vēdavitkaviḥ || 14 ||

lōkādhyaḥ surādhyakṣō dharmādhyakṣaḥ kṛtākṛtaḥ |
chaturātmā chaturvyūhaśchaturdaṁṣṭraśchaturbhujāḥ || 15 ||

bhrājiṣṇurbhōjanaṁ bhōktā sahiṣnurjagadādiajāḥ |
anaghō vijayō jētā viśvayōniḥ punarvasuḥ || 16 ||

upēndrō vāmanaḥ prāṁsuramōghaḥ śuchirūrjitaḥ |
atīndraḥ saṅgrahaḥ sargō dhṛtātmā niyamō yamaḥ || 17 ||

vēdyō vaidyaḥ sadāyōgī vīrahā mādhavō madhuḥ |
atīndriyō mahāmāyō mahōtsāhō mahābalaḥ || 18 ||

mahābuddhirmahāvīryō mahāśaktirmahādyutiḥ |
anirdēśyavapuḥ śrīmānamēyātmā mahādridhṛk || 19 ||

mahēśvāsō mahībharta śrīnivāsaḥ satāṅgatiḥ |
aniruddhaḥ surānandō gōvindō gōvidāṁ patiḥ || 20 ||

marīchirdamanō haṃsaḥ suparṇō bhujagōttamaḥ |
hiraṇyanābhaḥ sutapāḥ padmanābhaḥ prajāpatiḥ || 21 ||

amṛtyuḥ sarvadr̥k siṃhaḥ sandhātā sandhimān sthiraḥ |
ajō durmarṣaṇaḥ śāstā viśrutātmā surārihā || 22 ||

gururgurutamō dhāma satyaḥ satyaparākramaḥ |
nimiṣō'nimiṣaḥ sragvī vāchaspatirudāradhīḥ || 23 ||

agraṇīgrāmaṇīḥ śrīmān nyāyō nētā samīraṇaḥ
sahasramūrdhā viśvātmā sahasrākṣaḥ sahasrapāt || 24 ||

āvartanō nivṛttātmā saṃvṛtaḥ sampramardanaḥ |
ahaḥ saṃvartakō vahniranilō dharaṇīdharāḥ || 25 ||

suprasādaḥ prasannātmā viśvadhṛgviśvabhugvibhuḥ |
saktartā satkṛtaḥ sādhurjahnurnārāyaṇō naraḥ || 26 ||

asaṅkhyēyō'pramēyātmā viśiṣṭaḥ śiṣṭakṛcChuchiḥ |
siddhārthaḥ siddhasaṅkalpaḥ siddhidaḥ siddhi sādhanāḥ ||
27 ||

vṛṣāhī vṛṣabhō viṣṇurvṛṣaparvā vṛṣōdaraḥ |

vardhanō vardhamānaścha viviktaḥ śrutisāgaraḥ || 28 ||

subhujō durdharō vāgmī mahēndrō vasudō vasuḥ |
naikarūpō bṛhadrūpaḥ śipiviṣṭaḥ prakāśanaḥ || 29 ||

ōjastējōdyutidharaḥ prakāśātmā pratāpanaḥ |
ṛddaḥ spaṣṭākṣarō mantraśchandrāmśurbhāskaradyutiḥ || 30 ||

amṛtāmśūdbhavō bhānuḥ śaśabinduḥ surēśvaraḥ |
auśadhaṃ jagataḥ sētuḥ satyadharmaparākramaḥ || 31 ||

bhūtabhavyabhavannāthaḥ pavanaḥ pāvanō'nalaḥ |
kāmahā kāmakṛtkāntaḥ kāmaḥ kāmapradaḥ prabhuḥ || 32 ||

yugādi kṛdyugāvartō naikamāyō mahāśanaḥ |
adrśyō vyaktarūpaścha sahasrajidanantajit || 33 ||

iṣṭō'viśiṣṭaḥ śiṣṭēṣṭaḥ śikhaṇḍī nahuṣō vṛṣaḥ |
krōdhahā krōdhakṛtkartā viśvabāhurmahīdharah || 34 ||

achyutaḥ prathitaḥ prāṇaḥ prāṇadō vāsavānujaḥ |
apāṃnidhiradhiṣṭhānamapramattaḥ pratiṣṭhitaḥ || 35 ||

skandaḥ skandadharō dhuryō varadō vāyuvāhanaḥ |
vāsudēvō bṛhadbhānurādidēvaḥ purandharaḥ || 36 ||

aśōkastāraṇastāraḥ śūraḥ śaurirjanēśvaraḥ |
anukūlaḥ śatāvartaḥ padmī padmanibhēkṣaṇaḥ || 37 ||

padmanābhō'ravindākṣaḥ padmagarbhaḥ śarīrabhṛt |
mahardhirṛddhō vṛddhātmā mahākṣō garuḍadhvajah || 38 ||

atulaḥ śarabhō bhīmaḥ samayajñō havirhariḥ |
sarvalakṣaṇalakṣaṇyō lakṣmīvān samitiñjayaḥ || 39 ||

vikṣarō rōhitō mārgō hēturdāmōdaraḥ sahaḥ |
mahīdharō mahābhāgō vēgavānamitāśanaḥ || 40 ||

udbhavaḥ, kṣōbhaṇō dēvaḥ śrīgarbhaḥ paramēśvaraḥ |
karaṇaṃ kāraṇaṃ kartā vikartā gahanō guhaḥ || 41 ||

vyavasāyō vyavasthānaḥ saṃsthānaḥ sthānadō dhruvaḥ |
parardhiḥ paramaspaṣṭaḥ tuṣṭaḥ puṣṭaḥ śubhēkṣaṇaḥ || 42 ||

rāmō virāmō virajō mārgōnēyō nayō'nayaḥ |

vīraḥ śaktimatāṃ śrēṣṭhō dharmōdharma viduttamaḥ || 43 ||

vaikuṅṭhaḥ puruṣaḥ prāṇaḥ prāṇadaḥ praṇavaḥ pṛthuḥ |
hiraṇyagarbhaḥ śatrughnō vyāptō vāyuradhōkṣajaḥ || 44 ||

ṛtuḥ sudarśanaḥ kālaḥ paramēṣṭhī parigrahaḥ |
ugraḥ saṃvatsarō dakṣō viśrāmō viśvadakṣiṇaḥ || 45 ||

vistāraḥ sthāvara sthāṇuḥ pramāṇaṃ bījamavyayaṃ |
arthō'narthō mahākōśō mahābhōgō mahādhanāḥ || 46 ||

anirviṇṇaḥ sthaviṣṭhō bhūddharmayūpō mahāmakhaḥ |
nakṣatranēmīrnakṣatrī kṣamaḥ, kṣāmaḥ samīhanaḥ || 47 ||

yajña iḥyō mahējyaścha kratuḥ satraṃ satāṅgatiḥ |
sarvadarśī vimuktātmā sarvajñō jñānamuttamaṃ || 48 ||

suvrataḥ sumukhaḥ sūkṣmaḥ sughōṣaḥ sukhadaḥ suhṛt |
manōharō jitakrōdhō vīra bāhurvidāraṇaḥ || 49 ||

svāpanaḥ svavaśō vyāpī naikātmā naikakarmakṛt |
vatsarō vatsalō vatsī ratnagarbhō dhanēśvaraḥ || 50 ||

dharmagubdharmakṛddharmī sadasatkṣaramakṣaram||
avijñātā sahastrāṃśurvidhātā kṛtalakṣaṇaḥ || 51 ||

gabhastinēmiḥ sattvasthaḥ siṃhō bhūta mahēśvaraḥ |
ādidēvō mahādēvō dēvēśō dēvabhṛdguruh || 52 ||

uttarō gōpatirgōptā jñānagamyah purātanaḥ |
śarīra bhūtabhṛd bhōktā kapīndrō bhūridakṣiṇaḥ || 53 ||

sōmapō'mṛtapaḥ sōmaḥ purujit purusattamaḥ |
vinayō jayah satyasandhō dāśārhaḥ sātvatām patiḥ || 54 ||

jīvō vinayitā sākṣī mukundō'mita vikramaḥ |
ambhōnidhiranantātmā mahōdadhi śayōntakaḥ || 55 ||

ajō mahārhaḥ svābhāvyō jitāmitraḥ pramōdanaḥ |
ānandō'nandanōnandaḥ satyadharmā trivikramaḥ || 56 ||

maharṣiḥ kapilāchāryaḥ kṛtajñō mēdinīpatiḥ |
tripadastridaśādhyakṣō mahāśṛṅgaḥ kṛtāntakṛt || 57 ||

mahāvarāhō gōvindaḥ suṣēṇaḥ kanakāṅgadī |
guhyō gabhīrō gahanō guptaśchakra gadādharah || 58 ||

vēdhāḥ svāṅgō'jitaḥ kṛṣṇō dṛḍhaḥ saṅkarṣaṇō'chyutaḥ |
varuṇō vāruṇō vṛkṣaḥ puṣkarākṣō mahāmanāḥ || 59 ||

bhagavān bhagahā'nandī vanamālī halāyudhaḥ |
ādityō jyōtirādityaḥ sahiṣṇurgatisattamaḥ || 60 ||

sudhanvā khaṇḍaparaśurdāruṇō draviṇapradaḥ |
divaḥspṛk sarvadr̥gvyāsō vāchaspatirayōnijaḥ || 61 ||

trisāmā sāmagah sāma nirvāṇaṃ bhēṣajaṃ bhiṣak |
sanyāsakṛcChamaḥ śāntō niṣṭhā śāntiḥ parāyaṇam| 62 ||

śubhāṅgaḥ śāntidaḥ sraṣṭā kumudaḥ kuvalēśayaḥ |
gōhitō gōpatirgōptā vṛṣabhākṣō vṛṣapriyaḥ || 63 ||

anivartī nivṛttātmā saṅkṣēptā kṣēmakṛcChivaḥ |
śrīvatsavakṣāḥ śrīvāsaḥ śrīpatiḥ śrīmatāṃvaraḥ || 64 ||

śrīdaḥ śrīśaḥ śrīnivāsaḥ śrīnidhiḥ śrīvibhāvanaḥ |
śrīdharah śrīkaraḥ śrēyaḥ śrīmāṃllōkatrayāśrayaḥ || 65 ||

svakṣaḥ svaṅgaḥ śatānandō nandirjyōtirgaṇēśvaraḥ |

vijitātmā'vidhēyātmā satkīrticChinnasaṃśayaḥ || 66 ||

udīrṇaḥ sarvataśchakṣuranīśaḥ śāśvatasthiraḥ |
bhūśayō bhūṣaṇō bhūtirviśōkaḥ śōkanāśanaḥ || 67 ||

archiṣmānarchitaḥ kumbhō viśuddhātmā viśōdhanāḥ |
aniruddhō'pratirathaḥ pradyumnō'mitavikramaḥ || 68 ||

kālanēminihā vīraḥ śauriḥ śūrajanēśvaraḥ |
trilōkātmā trilōkēśaḥ kēśavaḥ kēśihā hariḥ || 69 ||

kāmadēvaḥ kāmapālaḥ kāmī kāntaḥ kṛtāgamaḥ |
anirdēśyavapurviṣṇurvīrō'nantō dhanañjayaḥ || 70 ||

brahmaṇyō brahmakṛd brahmā brahma brahmavivardhanaḥ
|
brahmavid brāhmaṇō brahmī brahmajñō brāhmaṇapriyaḥ ||
71 ||

mahākramō mahākarmā mahātējā mahōragaḥ |
mahākaturmahāyajvā mahāyajñō mahāhaviḥ || 72 ||

stavyaḥ stavapriyaḥ stōtraṃ stutiḥ stōtā raṇapriyaḥ |

pūrṇaḥ pūrayitā puṇyaḥ puṇyakīrtiranāmayah || 73 ||

manōjavastīrthakarō vasurētā vasupradaḥ |
vasupradō vāsudēvō vasurvasumanā haviḥ || 74 ||

sadgatiḥ satkṛtiḥ sattā sadbhūtiḥ satparāyaṇaḥ |
śūrasēnō yaduśrēṣṭhaḥ sannivāsaḥ suyāmunah || 75 ||

bhūtāvāsō vāsudēvaḥ sarvāsunilayō'nalaḥ |
darpahā darpadō dr̥ptō durdharō'thāparājitaḥ || 76 ||

viśvamūrtirmahāmūrtirdīptamūrtiramūrtimān |
anēkamūrtiravyaktaḥ śatamūrṭiḥ śatānanaḥ || 77 ||

ēkō naikaḥ savah kaḥ kiṃ yattat padamanuttamaḥ |
lōkabandhurlōkanāthō mādhavō bhaktavatsalaḥ || 78 ||

suvarṇavarṇō hēmāṅgō varāṅgaśchandanāṅgadī |
vīrahā viṣamaḥ śūnyō ghṛtāsīrachalaśchalaḥ || 79 ||

amānī mānadō mānyō lōkasvāmī trilōkadhr̥k |
sumēdhā mēdhajō dhanyaḥ satyamēdhā dharādharah || 80 ||

tējō'vr̥ṣō dyutidharaḥ sarvaśastrabhṛtāmvaraḥ |
pragrahō nigrahō vyagrō naikaśṛṅgō gadāgrajaḥ || 81 ||

chaturmūrti śchaturbāhu śchaturvyūha śchaturgatiḥ |
chaturātmā chaturbhāvaśchaturvēdavidēkapāt || 82 ||

samāvartō'nivṛttātmā durjayō duratikramaḥ |
durlabhō durgamō durgō durāvāsō durārihā || 83 ||

śubhāṅgō lōkasāraṅgaḥ sutantustantuvardhanaḥ |
indrakarmā mahākarmā kṛtakarmā kṛtāgamaḥ || 84 ||

udbhavaḥ sundaraḥ sundō ratnanābhaḥ sulōchanaḥ |
arkō vājasanaḥ śṛṅgī jayantaḥ sarvavijjayī || 85 ||

suvarṇabindurakṣōbhyaḥ sarvavāgīśvarēśvaraḥ |
mahāhr̥dō mahāgartō mahābhūtō mahānidhiḥ || 86 ||

kumudaḥ kundaraḥ kundaḥ parjanyaḥ pāvanō'nilaḥ |
amṛtāsō'mṛtavapuḥ sarvajñaḥ sarvatōmukhaḥ || 87 ||

sulabhaḥ suvrataḥ siddhaḥ śatrujicChatrutāpanaḥ |
nyagrōdhō'dumbarō'śvatthaśchāṅūrāndhra niṣūdanaḥ || 88 ||

sahasrārchiḥ saptajihvaḥ saptaidhāḥ saptavāhanaḥ |
amūrtiranaghō'chintyō bhayakṛdbhayanāśanaḥ || 89 ||

aṇurbṛhatkṛśaḥ sthūlō guṇabhr̥nnirguṇō mahān |
adhṛtaḥ svadhṛtaḥ svāsyāḥ prāgvamśō vamśavardhanaḥ ||
90 ||

bhārabhṛt kathitō yōgī yōgīśaḥ sarvakāmadaḥ |
āśramaḥ śramaṇaḥ, kṣāmaḥ suparṇō vāyuvāhanaḥ || 91 ||

dhanurdharō dhanurvēdō daṇḍō damayitā damaḥ |
aparājitaḥ sarvasahō niyantā'niyamō'yamaḥ || 92 ||

sattvavān sāttvikaḥ satyaḥ satyadharmaparāyaṇaḥ |
abhiprāyaḥ priyārḥō'rhaḥ priyakṛt prītivardhanaḥ || 93 ||

vihāyasagatirjyōtiḥ suruchirhutabhugvibhuḥ |
ravirvirōchanaḥ sūryaḥ savitā ravilōchanaḥ || 94 ||

anantō hutabhugbhōktā sukhadō naikajō'grajaḥ |
anirviṇṇaḥ sadāmarṣī lōkadhiṣṭhānamadbhutaḥ || 95 ||

sanātsanātanatamaḥ kapilaḥ kapiravyayaḥ |
svastidaḥ svastikṛtsvastihḥ svastibhuk svastidakṣiṇaḥ || 96 ||

araudraḥ kuṇḍalī chakrī vikramyūrjitaśāsanāḥ |
śabdātigaḥ śabdasaḥaḥ śiśiraḥ śarvarīkaraḥ || 97 ||

akrūraḥ pēśalō dakṣō dakṣiṇaḥ, kṣamiṇāmvaraḥ |
vidvattamō vītabhayaḥ puṇyaśravaṇakīrtanaḥ || 98 ||

uttāraṇō duṣkṛtiḥā puṇyō duḥsvapnanāśanaḥ |
vīrahā rakṣaṇaḥ santō jīvanaḥ paryavasthitaḥ || 99 ||

anantarūpō'nanta śrīrjitamanyurbhayāpahaḥ |
chaturaśrō gabhīrātmā vidiśō vyādiśō diśaḥ || 100 ||

anādirbhūrbhuvō lakṣmīḥ suvīrō ruchirāṅgadaḥ |
jananō janajanmādirbhīmō bhīmaparākramaḥ || 101 ||

ādhāranilayō'dhātā puṣpahāsaḥ prajāgaraḥ |
ūrdhvaḡaḥ satpathāchāraḥ prāṇadaḥ praṇavaḥ paṇaḥ || 102 ||

pramāṇaṃ prāṇanilayaḥ prāṇabhṛt prāṇajīvanaḥ |
tattvaṃ tattvaividēkātmā janmamṛtyujarātigaḥ || 103 ||

bhūrbhuvah svastarustārah savitā prapitāmahaḥ |
yajñō yajñapatiryajvā yajñāṅgō yajñavāhanaḥ || 104 ||

yajñabhṛd yajñakṛd yajñī yajñabhuk yajñasādhanah |
yajñāntakṛd yajñaguhyamannamannāda ēva cha || 105 ||

ātmayōniḥ svayañjātō vaikhānaḥ sāmagāyanaḥ |
dēvakīnandanaḥ sraṣṭā kṣitīśaḥ pāpanāśanaḥ || 106 ||

śaṅkhabhṛnnandakī chakrī śārṅgadhanvā gadādharah |
rathāṅgapāṇirakṣōbhyaḥ sarvapraharaṇāyudhaḥ || 107 ||

śrī sarvapraharaṇāyudha oṃ nama iti |

vanamālī gadī śārṅgī śaṅkhī chakrī cha nandakī |
śrīmānnārāyaṇō viṣṇurvāsudēvō'bhirakṣatu || 108 ||

śrī vāsudēvō'bhirakṣatu oṃ nama iti |

uttara pīṭhikā

phalaśrutih

itīdaṃ kīrtanīyasya kēśavasya mahātmanah |
nāmnāṃ sahasraṃ divyānāmaśēṣēṇa prakīrtitam| || 1 ||

ya idaṃ śṛṇuyānnityaṃ yaśchāpi parikīrtayēt||
nāśubhaṃ prāpnuyāt kiñchitsō'mutrēha cha mānavah || 2 ||

vēdāntagō brāhmaṇah syāt kṣatriyō vijayī bhavēt |
vaiśyō dhanasamṛddhah syāt śūdraḥ sukhamavāpnuyāt || 3 ||

dharmārthī prāpnuyāddharmamarthārthī chārthamāpnuyāt |
kāmanāvāpnuyāt kāmī prajārthī prāpnuyātprajām| || 4 ||

bhaktimān yah sadōtthāya śuchistadgatamānasaḥ |
sahasraṃ vāsudēvasya nāmnāmētat prakīrtayēt || 5 ||

yaśah prāpnōti vipulaṃ yātiprādhānyamēva cha |
achalāṃ śriyamāpnōti śrēyah prāpnōtyanuttamam| || 6 ||

na bhayaṃ kvachidāpnōti vīryaṃ tējaścha vindati |
bhavatyarōgō dyutimān balarūpa guṇānvitaḥ || 7 ||

rōgārtō muchyatē rōgādbaddhō muchyēta bandhanāt |
bhayānmuchyēta bhītastu muchyētāpanna āpadaḥ || 8 ||

durgāṅyatitaratyāśu puruṣaḥ puruṣōttamam |
stuvannāmasahasrēṇa nityaṃ bhaktisamanvitaḥ || 9 ||

vāsudēvāśrayō martyō vāsudēvaparāyaṇaḥ |
sarvapāpaviśuddhātmā yāti brahma sanātanam| || 10 ||

na vāsudēva bhaktānāmaśubhaṃ vidyatē kvachit |
janmamṛtyujarāvyādhibhayaṃ naivōpajāyatē || 11 ||

imaṃ stavamadhīyānaḥ śraddhābhaktisamanvitaḥ |
yujoyētātma sukhakṣānti śrīdhṛti smṛti kīrtibhiḥ || 12 ||

na krōdhō na cha mātsaryaṃ na lōbhō nāśubhāmatiḥ |
bhavanti kṛtapuṇyānāṃ bhaktānāṃ puruṣōttamē || 13 ||

dyauḥ sachandrārkanakṣatrā khaṃ diśō bhūrmahōdadhiḥ |
vāsudēvasya vīryēṇa vidhṛtāni mahātmanaḥ || 14 ||

sasurāsuragandharvaṃ sayakṣōragarākṣasaṃ |
jagadvaśē vartatēdaṃ kṛṣṇasya sa charācharam| || 15 ||

indriyāṇi manōbuddhiḥ sattvaṃ tējō balaṃ dhṛtiḥ |

vāsudēvātmakānyāhuḥ, kṣētram kṣētrajña ēva cha || 16 ||

sarvāgamānāmāchāraḥ prathamam parikalpatē |
āchāraprabhavō dharmō dharmasya prabhurachyutaḥ || 17 ||

ṛsayam pitarō dēvā mahābhūtāni dhātavaḥ |
jaṅgamājaṅgamam chēdam jagannārāyaṇōdbhavam || 18 ||

yōgōjñānam tathā sāṅkhyam vidyāḥ śilpādikarma cha |
vēdāḥ śāstrāṇi vijñānamētatsarvam janārdanāt || 19 ||

ēkō viṣṇurmahadbhūtam pṛthagbhūtānyanēkaśaḥ |
trīṃlōkānvyāpya bhūtātmā bhukṭē viśvabhugavyayaḥ || 20 ||

imam stavam bhagavatō viṣṇorvyāsēna kīrtitam |
paṭhēdya icchētpuruṣaḥ śrēyaḥ prāptum sukhāni cha || 21 ||

viśvēśvaramajam dēvam jagataḥ prabhumavyayam |
bhajanti yē puṣkarākṣam na tē yānti parābhavam || 22 ||

na tē yānti parābhavam oṃ nama iti |

arjuna uvācha

padmapatra viśālākṣa padmanābha surōttama |
bhaktānā manuraktānām trātā bhava janārdana || 23 ||

śrībhagavānuvācha

yō mām nāmasahasrēṇa stōtumiChatī pāṇḍava |
sō'hamēkēna ślōkēna stuta ēva na saṁśayaḥ || 24 ||

stuta ēva na saṁśaya oṃ nama iti |

vyāsa uvācha

vāsanādvāsudēvasya vāsitaṃ bhuvanatrāyam |
sarvabhūtanivāsō'si vāsudēva namō'stu tē || 25 ||

śrīvāsudēva namōstuta oṃ nama iti |

pārvatyuvācha

kēnōpāyēna laghunā viṣṇōrnāmasahasrakaṃ |
paṭhyatē paṇḍitairnityaṃ śrōtumiChāmyahaṃ prabhō || 26
||

īśvara uvācha

śrīrāma rāma rāmēti ramē rāmē manōramē |

sahasranāma tattulyaṃ rāmanāma varānanē || 27 ||

śrīrāma nāma varānana oṃ nama iti |

brahmōvācha

namō'stvanantāya sahasramūrtayē

sahasrapādākṣiśirōrubāhavē |

sahasranāmnē puruṣāya śāśvatē sahasrakōṭī yugadhāriṇē

namaḥ || 28 ||

śrī sahasrakōṭī yugadhāriṇē nama oṃ nama iti |

sañjaya uvācha

yatra yōgēśvaraḥ kṛṣṇō yatra pārthō dhanurdharaḥ |

tatra śrīrvijayō bhūtirdhruvā nīrmatirmama || 29 ||

śrī bhagavān uvācha

ananyāśchintayantō mām yē janāḥ paryupāsātē |

tēṣāṃ nityābhīyuktānāṃ yōgakṣēmaṃ vahāmyaham| || 30 ||

paritrāṇāya sādḥūnāṃ vināśāya cha duṣkṛtām| |

dharmasaṃsthāpanārthāya sambhavāmi yugē yugē || 31 ||

ārtāḥ viṣaṅṅāḥ śīthilāścha bhītāḥ ghōrēṣu cha vyādhiṣu
vartamānāḥ |
saṅkīrtya nārāyaṇaśabdamaṭraṃ vimuktaduḥkhāḥ sukhinō
bhavanti || 32 ||

kāyēna vāchā manasēndriyairvā buddhyātmanā vā prakṛtēḥ
svabhāvāt |
karōmi yadyatsakalaṃ parasmai nārāyaṇāyēti samarpayāmi
|| 33 ||

yadakṣara padabhraṣṭaṃ mātrāhīnaṃ tu yadbhavēt
tathsarvaṃ kṣamyatāṃ dēva nārāyaṇa namō'stu tē |
visarga bindu mātrāṇi padapādākṣarāṇi cha
nyūnāni chātiriktāni kṣamasva puruṣōttamaḥ ||

iti śrī mahābhāratē śatasāhasrikāyāṃ saṃhitāyāṃ
vaiyāsikyāmanuśāsana parvāntargata ānuśāsana parvaṇi,
mōkṣadharmē bhīṣma yudhiṣṭhira saṃvādē śrī viṣṇōrdivya
sahasranāma stōtraṃ nāmaikōna pañcha śatādhika
śatatamōdhyāyah ||
śrī viṣṇu sahasranāma stōtraṃ samāptam ||
ōṃ tatsat sarvaṃ śrī kṛṣṇārpaṇamastu ||

Last Updated: 11 March, 2021

Web Url for Latest Version: <https://vignanam.org/english/sree-vishnu-sahasra-nama-stotram.html>